



**ရှမ်းလူ့အခွင့်အရေးမဏ္ဍိုင်မှ နောက်ဆုံးရ လူ့အခွင့်အရေး ချိုးဖောက်မှု ထုတ်ပြန်ချက်**

၂၀၂၂ ခုနှစ် စက်တင်ဘာလ ၁၃ ရက်

**ရှမ်းပြည်တောင်ပိုင်းကျေးသီးမြို့နယ်တွင် စစ်ကောင်စီတပ်သားသုံးဦးမှ နွားကျောင်းထွက်လာသည့် လယ်သမားအား ရိုက်နှက်ကာ လည်ပင်းအားခါးဖြင့်ခုတ်မှုဖြစ်ပွား**

ရှမ်းပြည်တောင်ပိုင်းကျေးသီးမြို့တွင် နွားကျောင်းထွက်လာသည့်လယ်သမားတစ်ဦးအား စစ်ကောင်စီ တပ်သား သုံးဦးမှ ၎င်းတို့ စစ်တပ်စခန်းအနီးတွင် ရိုက်နှက်ကာ လယ်ပင်းအား ခါးဖြင့်ခုတ်ကာ အကြမ်း ဖက်နှိပ်စက်ခဲ့သည်။

၂၀၂၂ ခုနှစ် ဩဂုတ်လ ၃၁ ရက်နေ့နေ့လည် ၁နာရီပန်းကျင်တွင် မိုင်းနိမ်ကျေးရွာအုပ်စု နောင်ယုမ်းရွာမှ ဒေသခံ လုံး ရွှေထွန်းသည် ကျေးရွာအနီးရှိ စားကျက်မြေတွင် လွတ်ထားသော ၎င်းပိုင်ကျွဲနွားများကိုစောင့်ကြည့်ရန် နေအိမ်မှ ကျေးရွာအပြင်ဘက်သို့ထွက်လာခဲ့သည်။ နောင်ယုမ်းကျေးရွာအပြင်ဘက် ကျေးရွာနှင့် မြန်မာစစ်တပ် ခလရ ၁၃၁ တပ်နယ်မြေ ထိစပ်သောနေရာအရောက်တွင် ခလရ ၁၃၁ တပ်ဝင်းထဲမှ စစ်ကောင်စီတပ်သား ၃ဦးတို့သည် မိမိပိုင် နွားများအား တပ်ဝင်းထဲမှနေ၍ သေနတ်ဖြင့်ပစ်ခတ်ရန်လုပ်နေကြသည်ကိုတွေ့ သဖြင့် လုံးရွှေထွန်းမှ ၎င်းတို့ ကိုမပစ်ရန်သွားရောက်ပြောဆိုခဲ့သည်။

ထိုအခါ စစ်ကောင်စီတပ်သား ၃ ဦးသည် တပ်ဝင်းထဲမှထွက်လာပြီး လုံး ရွှေထွန်းအား "မင်းနွားတွေလား"ဟု မေး မြန်းရာ ဟုတ်မှန်ကြောင်း ပြန်လည်ဖြေကြားခဲ့သည်။ အဆိုပါစစ်ကောင်စီတပ်သားများသည် လုံး ရွှေ ထွန်းအား ဒူး ထောက်ခိုင်းရာ ၎င်းမှဒူးမထောက်သဖြင့် ဝိုင်းဝန်းကာ လက်သီးဖြင့်ထိုးခြင်း၊ သေနတ်ဒင်ဖြင့်ရိုင်းခြင်းများ ပြုလုပ် ခဲ့ကြပြီး နောက် စစ်ကောင်စီတပ်သားတစ်ယောက်သည် လုံးရွှေထွန်း၏ပလိုင်း အတွင်း ပါလာသော တောင်ယာ ခုတ်သည့်ခါးဖြင့်လည်ပင်း ကိုလှီးဖြတ် ခဲ့သည်။ ထိုသို့ပြုလုပ်ပြီးနောက် ကျေးရွာသူရွာသား ၅ဦးခန့် ဝိုင်းလာ သဖြင့် စစ်ကောင်စီတပ်သားများသည် သေနတ်ဖောက်ကာ တပ်ဝင်းအ တွင်းသို့ပြန်ဝင် ပြေးသွားခဲ့သည်။



လုံးရွှေထွန်း


လုံးရွှေထွန်းအား ကျေးရွာသူရွာသားများမှ ဝိုင်းဝန်းဆေးရုံပို့ပေးခဲ့ကြပြီး လည်ပင်းမှခါးခုတ်ဒဏ်ရာမှအချက် ၃၀ ချုပ်ခဲ့ရပြီးကျေးသီးဆေးရုံ၌အတွင်းလူနာအဖြစ်ဆေးကုသမှုခံယူနေရသည်။

အခင်းဖြစ်ပွားပြီးနောက်ညနေတွင် ခလရ ၁၃၁ တပ်မှ ဗိုလ်မှူးတစ်ဦးပါဝင်သော တာဝန်ရှိသူများသည် ကျေးသီးဆေးရုံသို့ရောက်ရှိလာကာ ခါးဖြင့်ခုတ်သောစစ်ကောင်စီတပ်သားများကိုထိန်းသိမ်းထားပြီး အရေးယူသွား မည်ဖြစ်ကြောင်း နှင့် ဖြစ်စဉ်ဓာတ်ပုံများကို social media တွင်မတင်ရန်ပြောဆိုခဲ့သော်လည်း ဆေးကုသမှုစရိတ်အတွက် ငွေကြေးတစ်စုံတစ်ရာမှတာဝန်ယူခဲ့ခြင်းမရှိသကဲ့သို့ အမှန်တကယ်အရေးယူမှုပြုလုပ် ခြင်း ရှိမ ရှိကို မည်သူမှမသိရပေ။

အသက် ၄၇ နှစ်အရွယ် လုံးရွှေထွန်းသည် သားသမီးနှစ်ယောက်ဖခင် မုဆိုးဖိုတစ်ဦးဖြစ်ပြီး တောင်ယာ လုပ်ငန်းလုပ်ကိုင်ကာ သားဖြစ်သူနှင့်အတူနေထိုင်သည်။ မိသားစုစားဝတ်နေရေးကို ၎င်းမှတာဝန်ယူထားရသူဖြစ်ရာ ယခုကဲ့သို့ အကြမ်းဖက်ခံရပြီးနောက် ဆေးကုသရန်နှင့် စားဝတ်နေရေးတို့မှာ အခက်အခဲကြုံတွေ့နေရသည်။

ခါးဖြင့်ခုတ်သော စစ်ကောင်စီတပ်သားများမှာ မိုင်းနောင်မြို့ရှိ အမှတ် ၂ စစ်ဆင်ရေးကွပ်ကဲမှုဌာနချုပ် လက်အောက် ခလရ ၁၃၁ မှတပ်သားများဖြစ်ကြသည်။

ကျေးသီးမြို့နယ်တွင် စစ်ကောင်စီတပ်သားများမှ နွားကျောင်းထွက်လာသည့်လယ်သမားအား ရိုက်နှက်သည့်နေရာ



## ဆက်သွယ်ရန်

စိုင်းဟော်ရှဲ့န် +66 94-728-6696

(ရှမ်း၊ အင်္ဂလိပ်)

စိုင်းဆန်လွယ် +66: 88 680 4913

(ရှမ်း၊ မြန်မာ)

ယိုင်းလျန်းဟန် +66 62 569 5220

(မြန်မာ)